

## कार्यालय जिला पंचायत (ग्रामीण विकास), छिन्दवाड़ा

### ■ जिला पंचायत की सामान्य सभा की बैठक का आयोजन

दिनांक 27/10/2007 को जिला पंचायत की सामान्य सभा की बैठक, जिला पंचायत अध्यक्ष माननीया श्रीमति नवोदिता ढोबले की अध्यक्षता में एवं उपाध्यक्ष माननीय श्री झमकलाल सरेयाम व माननीय विधायकगण श्री पं० रमेश ढुबे जी, श्री रामदास उईके जी, श्री मारोतराव खवसे जी एवं अन्य माननीय सदस्यों की तथा मुख्य कार्यपालन अधिकारी जिला पंचायत श्री चंद्रशेखर नीलकंठ की उपस्थिति में दोपहर 1.00 बजे से जिला पंचायत सभाकक्ष में आयोजित की गई। बैठक में सर्वप्रथम विगत सामान्य सभा की बैठक का पालन प्रतिवेदन मुख्य कार्यपालन अधिकारी, जिला पंचायत द्वारा प्रस्तुत किया गया। चर्चा उपरांत कार्यवाही विवरण का पालन प्रतिवेदन का अनुमोदन सदन द्वारा दिया गया। इसके पश्चात जिला योजना अधिकारी, श्री एल०पी० मंडलेकर द्वारा जिला योजना प्रारूप 2008-09 की विस्तृत जानकारी विभागवार दी गई। तत्पश्चात वन विभाग द्वारा संचालित सभी योजनाओं की विस्तृत समीक्षा की गई एवं खामियों को दूर कर योजनाओं को ठीक तरह से संचालित कराये जाने के निर्देश दिये गये। जिला ग्रामोद्योग अधिकारी श्री व्ही०पी० शुक्ला द्वारा हाथकरघा विभाग सौंसर की 09 बुनकर सहकारी समितियों को सहायक उपकरण उपलब्ध कराने हेतु रू० 5.00 लाख के प्रस्ताव एवं 02 स्वसहायता समूह को औजार उपकरण प्रदाय हेतु रू० 2.58 लाख के प्रस्ताव सदन के समक्ष अनुमोदन हेतु प्रस्तुत किये गये। चर्चा उपरांत प्रस्तावों पर सर्वसम्मति से अनुमोदन दिया गया।

समस्त बिन्दुओं पर चर्चा उपरांत माननीय अध्यक्ष महोदया द्वारा उपस्थित गणमान्य सदस्यों का आभार व्यक्त किया गया तथा दीपावली की अग्रिम शुभकामनाएं देते हुए बैठक समाप्ति की घोषणा की गई।

\*\*\*\*